

भारत सरकार
वाणिज्य एवं उद्योग मंत्रालय

राज्य सभा
अतारांकित प्रश्न संख्या 2192

दिनांक 25 अप्रैल, 2012 को उत्तर दिए जाने के लिए

उत्तर-पूर्व में चाय उद्योगों के प्रोन्नयन हेतु वित्तीय सहायता

2192. श्रीमती नाज़नीन फारुख: क्या वाणिज्य और उद्योग मंत्री यह बताने की कृपा करेंगे कि:
- (क) क्या सरकार को उत्तर-पूर्वी राज्यों से अपने चाय उद्योगों के प्रोन्नयन हेतु वित्तीय सहायता संबंधी कोई प्रस्ताव प्राप्त हुआ है;
- (ख) यदि हां, तो तत्संबंधी ब्यौरा क्या है; और
- (ग) उक्त प्रस्तावों पर सरकार की क्या प्रतिक्रिया है?

उत्तर

वाणिज्य एवं उद्योग मंत्रालय में राज्य मंत्री (श्री ज्योतिरादित्य मा0 सिंधिया)

(क) से (ग) : पूर्वोत्तर क्षेत्र का चाय उद्योग पूरे भारत के चाय उत्पादन का 52% है। पूर्वोत्तर क्षेत्र में चाय उद्योग के समग्र विकास के लिए प्रसंस्करण कारखानों का आधुनिकीकरण, गुणवत्ता प्रमाणीकरण, मूल्यवर्धन और हरा, परम्परागत एवं विशिष्ट चायों के कारखानों की स्थापनाओं के प्रस्तावों के अनुसार चाय बोर्ड द्वारा वित्तीय प्रोत्साहन प्रदान किए जा रहे हैं। नौवीं योजना के दौरान, पूर्वोत्तर क्षेत्र के विविध विकास कार्यकलापों पर 354 करोड़ रुपये व्यय हुए जिसमें से 49 करोड़ रुपये कारखाना आधुनिकीकरण पर खर्च किया गया था।
